

परभणी जिल्ह्यातील अतिवृष्टी/पुरामुळे बाधित होऊन पुनर्वसित झालेल्या गावांतील नागरी सुविधा कामांसाठी निधी वितरीत करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: अर्थसं-२०२६/प्र.क्र.३४(ई-१५९१७७३)/पुनर्वसन-०७
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: ३० मार्च, २०२६

वाचा -

- १) शासन निर्णय, महसूल व वन विभाग क्र. एफएलडी-२०२४/प्र.क्र.८५/र-१२, दि. ०८.१०.२०२४
- २) कार्यकारी अभियंता (बांधकाम), जिल्हा परिषद, परभणी यांचे पत्र जा.क्र.जिप.बांध.लेखा-१/कावि.१७६१/२०२५, दि. ०२.०३.२०२६

प्रस्तावना-

परभणी जिल्ह्यातील अतिवृष्टी/पुरामुळे बाधित होऊन पुनर्वसित झालेल्या गावांतील नागरी सुविधा कामांना संदर्भाधीन क्र.१ या शासन निर्णयान्वये प्रशासकीय मान्यता प्रदान करण्यात आली आहे. सदर प्रशासकीय मान्यता प्रदान करण्यात आलेल्या कामांची देयके अदा करण्यासाठी कार्यकारी अभियंता (बांधकाम), जिल्हा परिषद, परभणी यांनी संदर्भाधीन क्र.२ येथील पत्रान्वये निधी मागणी प्रस्ताव शासनास सादर केला आहे.

२. त्यानुसार प्रस्तावाधीन नागरी सुविधा कामांकरिता निधी उपलब्ध करून देण्याची बाब शासनाच्या विचाराधीन होती.

शासन निर्णय-

परभणी जिल्ह्यातील अतिवृष्टी/पुरामुळे बाधित होऊन पुनर्वसित झालेल्या पुढील तक्त्यात नमूद गावांतील नागरी सुविधा कामांची देयके अदा करण्याकरिता एकूण रुपये ११,४९,९०,०००/- (अक्षरी रुपये अकरा कोटी एकोणपन्नास लक्ष नव्वद हजार फक्त) एवढा निधी सन २०२५-२०२६ या चालु वित्तीय वर्षात वितरित करण्यास शासन मान्यता देण्यात येत आहे.

(रक्कम रुपयात)

अ. क्र.	पुनर्वसित गावठाण	नागरी सुविधा कामांचा तपशील	प्रशासकीय मान्यता रक्कम	यापूर्वी वितरीत एकूण निधी	वितरीत करावायाची रक्कम
ता.जि. परभणी					
१	ब्रम्हपुरी	मुख्य डांबरी रस्ता, अंतर्गत रस्ता खडीकरण आणि सी.सी.	२,८७,३५,०००/-	निरंक	२,००,००,०००/-

अ. क्र.	पुनर्वसित गावठाण	नागरी सुविधा कामांचा तपशील	प्रशासकीय मान्यता रक्कम	यापूर्वी वितरीत एकूण निधी	वितरीत करावायाची रक्कम
		नाली बांधकाम करणे			
२	धसाडी	मुख्य डांबरी रस्ता, अंतर्गत रस्ता खडीकरण आणि सी.सी. नाली बांधकाम करणे	३,३९,८१,०००/-	निरंक	२,४०,००,०००/-
३	कारला	अंतर्गत रस्ता खडीकरण आणि सी.सी. नाली बांधकाम करणे	१,११,८१,०००/-	निरंक	७८,२६,७००/-
ता. सोनपेठ, जि. परभणी					
४	लासिना	डांबरी पोहोच रस्ता, अंतर्गत रस्ता खडीकरण आणि सी.सी. नाली बांधकाम करणे	३,४८,७४,०००/-	निरंक	२,५०,००,०००/-
ता. पाथरी, जि. परभणी					
५	लिंबा	मुख्य डांबरी रस्ता, अंतर्गत रस्ता खडीकरण आणि सी.सी. नाली बांधकाम करणे	३,४६,२६,०००/-	निरंक	२,४२,३८,२००/-
ता. मानवत, जि. परभणी					
६	कुंभारी तांडा	अंतर्गत रस्ता खडीकरण आणि सी.सी. नाली बांधकाम करणे	१,९८,९३,०००/-	निरंक	१,३९,२५,१००/-
एकूण					११,४९,९०,०००/-

२. शासन निर्णय वित्त विभाग क्र. विअप्र.२०१३/ प्र.क्र.३०/२०१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७(२)(अ) अनुसार प्रशासकीय विभागास असलेल्या अधिकारांनुसार परभणी जिल्ह्यातील अतिवृष्टी/पुरामुळे बाधित होऊन पुनर्वसित झालेल्या गावांतील नागरी सुविधा कामांकरिता रुपये ११,४९,९०,०००/- (अक्षरी रुपये अकरा कोटी एकोणपन्नास लक्ष नव्वद हजार फक्त) एवढा निधी “मागणी क्रमांक-सी ६, नैसर्गिक आपत्तीच्या निवारणासाठी सहाय्य- ०२, पूर, चक्रीवादळे इत्यादी, १०१, अनुग्रह सहाय्य (९२) इतर, (९२)(०४) पुरामुळे बाधित झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ २२२९) ३१-सहायक अनुदाने (वेतनेतर)” या लेखाशीर्षाखाली मुख्य लेखा व वित्त अधिकारी, जिल्हा परिषद परभणी/कार्यकारी अभियंता (बांधकाम) जिल्हा परिषद परभणी यांना पुढील परिच्छेद क्र. ३ मध्ये नमूद अटी/शर्तीच्या अधीन राहून उपलब्ध करून देण्यात येत आहे.

३. सदर निधी खर्च करताना सर्व संबंधितांनी खालील अटी व शर्तीचे काटेकोरपणे पालन करावे.

- १) सदर निधी वितरणासाठी कक्ष अधिकारी (मदत-०३) यांना नियंत्रक अधिकारी म्हणून घोषित करण्यात येत असून त्यांनी सदर निधी मुख्य लेखा व वित्त अधिकारी, जिल्हा परिषद परभणी/कार्यकारी

अभियंता (बांधकाम) जिल्हा परिषद परभणी यांना BEAMS प्रणालीवर उपलब्ध करून देण्याची कार्यवाही करावी.

- २) मुख्य लेखा व वित्त अधिकारी, जिल्हा परिषद परभणी/कार्यकारी अभियंता (बांधकाम) जिल्हा परिषद परभणी यांनी त्यांना या आदेशान्वये प्राप्त होणारा निधी संबंधित कार्यकारी अभियंता, सार्वजनिक बांधकाम विभाग यांना कामांच्या प्रगतीनुसार अर्थसंकल्प वितरणप्रणाली BEAMS द्वारे तात्काळ वितरित करावा.
- ३) संबंधित कार्यकारी अभियंता, सार्वजनिक बांधकाम विभाग यांनी या आदेशान्वये मंजूर केलेला निधी प्राप्त होताच नागरी सुविधा कामांची देयके तात्काळ अदा करावीत, तदनुषंगाने कार्यपूर्ती अहवाल शासन, विभागीय आयुक्त, छत्रपती संभाजीनगर तसेच जिल्हाधिकारी, परभणी यांना सत्वर सादर करावा.
- ४) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.
- ६) संबंधित कार्यकारी अभियंता यांनी प्रस्तावाधीन नागरी सुविधा सर्व दृष्टीने पूर्ण झाल्यावर संबंधित जिल्हा परिषदेकडे हस्तांतरित कराव्यात व त्याबाबत जिल्हाधिकारी, परभणी यांचेमार्फत शासनाच्या पुनर्वसन विभागास अवगत करावे.
- ७) सदरच्या आदेशातील नमूद लेखाशीर्षातर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account/PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित यंत्रणेचे कार्यकारी अभियंता यांनी दक्षता घ्यावी.
- ८) सदरच्या आदेशातील नमूद लेखाशीर्षातर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे कार्यकारी अभियंता यांनी दक्षता घ्यावी.
- ९) सदरच्या आदेशातील नमूद लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
- १०) यासंदर्भातील खर्च विवरणपत्रे/अहवाल शासनास न चुकता सादर करण्यात यावीत. वरील निधी संबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ११) संबंधित कार्यकारी अभियंता यांनी या आदेशान्वये वितरीत निधीचे उपयोगिता प्रमाणपत्र (Utilisation Certificate) पुढील निधी मागणी प्रस्तावासोबत शासनास सादर करावे. तसेच सदर उपयोगिता

प्रमाणपत्र (Utilisation Certificate) महालेखापाल कार्यालय, संबंधित जिल्हाधिकारी/विभागीय आयुक्त यांनाही सादर करावे.

१२) या संदर्भातील लेखाशीर्षाखाली चालू वित्तीय वर्ष सन २०२५-२०२६ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

४. सदर आदेश वित्त विभाग शासन निर्णय क्र. विअप्र २०१३/प्र.क्र.३०/१३/विनिमय, भाग-२, दि. १७.०४.२०१५ मधील वित्तीय नियमावली भाग पहिला उपविभाग तीन परिच्छेद क्र.२७(२) अन्वये प्रशासकीय विभागास असलेल्या अधिकारांनुसार व वित्त विभाग अनौ.सं.क्र. १८४/२०२६/व्यय-९, दि.१८.०३.२०२६ अन्वये प्राप्त सहमतीनुसार व सक्षम प्राधिकाऱ्याच्या मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२६०३३०१२०७२७७४१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय जगताप)

कार्यासन अधिकारी, महाराष्ट्र शासन

प्रत,

- १) विभागीय आयुक्त तथा मुख्य नियंत्रण अधिकारी (पुनर्वसन), छत्रपती संभाजीनगर
- २) उप आयुक्त (पुनर्वसन), छत्रपती संभाजीनगर
- ३) जिल्हाधिकारी तथा पुनर्वसन उपसंचालक, परभणी
- ४) मुख्य कार्यकारी अधिकारी, जिल्हा परिषद, परभणी
- ५) महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२
- ६) महालेखापाल (लेखा परीक्षा) महाराष्ट्र राज्य, मुंबई-१, नागपूर-२
- ७) जिल्हा कोषागार अधिकारी, परभणी
- ८) कार्यकारी अभियंता (बांधकाम), जि.प.परभणी
- ९) वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
- १०) नियोजन विभाग, कार्यासन १४७५, मंत्रालय, मुंबई ३२.
- ११) महसूल व वन विभाग, कक्ष अधिकारी ब-१, मंत्रालय, मुंबई - ३२
- १२) महसूल व वन विभाग, पी.ए.सी.कार्यासन, मंत्रालय, मुंबई ३२.
- १३) निवडनस्ती कार्यासन र-१२, महसूल व वन विभाग, मंत्रालय, मुंबई-३२